

Brussell, 12 ta' Ġunju 2017
(OR. en)

10067/17

Fajls Interistituzzjonali:

2015/0270 (COD)
2016/0360 (COD)
2016/0361 (COD)
2016/0362 (COD)
2016/0363 (COD)
2016/0364 (COD)

EF 117
ECOFIN 511
CCG 20
CODEC 998

NOTA

minn:	Kumitat tar-Rappreżentanti Permanenti (Parti 2)
lil:	Kunsill
Suġġett:	Tiżiż tal-Unjoni Bankarja / Miżuri ta' tnaqqis tar-riskji

I. INTRODUZZJONI

1. Skont il-Konklużjonijiet tal-Kunsill dwar Pjan direzzjonali biex titlesta l-Unjoni Bankarja kif adottati mill-Kunsill fis-17 ta' Ġunju 2016, il-Kummissjoni ressqet, fit-23 ta' Novembru 2016, pakkett ta' Proposti Leġislattivi għal Miżuri ta' Tnaqqis tar-Riskji ("il-Proposti MTR"). Il-Proposti MTR huma magħmula minn hames strumenti legali li jemendaw il-leġislazzjoni eżistenti:

- abbozz ta' Regolament li jemenda r-Regolament (UE) Nru 575/2013 (is-CRR) fir-rigward tal-proporzjon ta' ingranaġġ, il-proporzjon ta' ffinanzjar stabbli nett, ir-rekwiżiti għal fondi proprji u obbligazzjonijiet eligibbli, ir-riskju ta' kreditu tal-kontroparti, ir-riskju tas-suq, l-esponimenti għal kontropartijiet ċentrali, l-esponimenti għal impriżi ta' investiment kollettiv, l-esponimenti kbar, ir-rappurtar u r-rekwiżiti ta' divulgazzjoni;

- abbozz ta' Direttiva li temenda d-Direttiva 2013/36/UE (is-CRD) fir-rigward ta' entitajiet eżentati, kumpaniji azzjonarji finanzjarji, kumpaniji azzjonarji finanzjarji mħallta, ir-rimunerazzjoni, miżuri u setgħat superviżorji u miżuri ta' konservazzjoni kapitali;
- abbozz ta' Direttiva li temenda d-Direttiva 2014/59/UE (id-Direttiva BRRD) u Direttivi oħra dwar l-assorbiment ta' telf u l-kapaċità ta' rikapitalizzazzjoni ta' istituzzjonijiet ta' kreditu u kumpaniji ta' investment;
- abbozz ta' Direttiva li temenda l-BRRD fir-rigward tal-klassifikazzjoni ta' strumenti ta' dejn mhux garantiti f'gerarkija ta' insolvenza;
- abbozz ta' Regolament li jemenda r-Regolament (UE) Nru 806/2014 (l-SRMR) fir-rigward tal-assorbiment tat-telf u l-Kapaċità ta' Rikapitalizzazzjoni għal istituzzjonijiet ta' kreditu u kumpaniji ta' investment.

L-ewwel u qabel kollox, il-Proposti MTR għandhom l-għan li jnaqqsu r-riskju ġenerali fis-sistema finanzjarja billi jagħmlu l-banek u istituzzjonijiet finanzjarji oħra (minn issa' l quddiem l-“istituzzjonijiet”) aktar tajbin u aktar reżiljenti għal xokkijiet esterni, u biex jippermettu, fil-gejjieni, it-tlestija tal-Unjoni Bankarja bi Skema Ewropea ta' Assigurazzjoni tad-Depożiti (“EDIS”)¹.

II. HIDMA FI HDAN IL-KUNSILL

2. Il-Presidenza Maltija kompliet bil-hidma tagħha fuq livell tekniku billi bniet fuq il-progress miksub mill-Presidenza Netherlandiża u dik Slovakka. Il-Grupp ta' Hidma Ad Hoc dwar it-Tishih tal-Unjoni Bankarja (l-“AHWP”) iltaqa' hames darbiet fl-ewwel semestru tal-2017 biex ikompli jeżamina l-proposta tal-EDIS. Il-Grupp ta' Hidma dwar is-Servizzi Finanzjarji, inkarigat mill-Proposti MTR, iltaqa' fuq bażi regolari u ad hoc kif jinsab fir-Rapport ta' Progress tal-Presidenza.

¹ Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) 806/2014 sabiex tiġi stabbilita Skema Ewropea ta' Assigurazzjoni tad-Depożiti COM(2015) 586 final

3. Matul l-analiżi tal-Proposti MTR, il-Grupp ta' Hidma dwar is-Servizzi Finanzjarji ddeċieda li:

- Jaghti prijorità lill-hidma fuq l-abbozz ta' Direttiva li temenda l-BRRD fir-rigward tal-klassifikazzjoni ta' strumenti ta' dejn mhux garantiti f'ġerarkija ta' insolvenza:

Id-delegazzjonijiet iddeċidew li jithaffef l-approċċ ġenerali tal-Kunsill ta' dan l-abbozz ta' Direttiva sabiex titrawwem konformità minn kmieni mar-rekwiżiti tat-TLAC/MREL. Id-delegazzjonijiet iqisu l-proċedura rapida ta' dawn id-dispożizzjonijiet bħala pass meħtieġ biex l-istituzzjonijiet jingħataw bażi legali soda biex joħorgu buffers ta' dejn eligibbli u ċertezza legali għall-investituri. Għaldaqstant, il-Presidenza pprezentat il-proposta ta' kompromess tagħha kif jinsab fid-dok. 9479/17.

- Mifruda mill-Proposta li temenda s-CRR id-dispożizzjonijiet li jikkonċernaw l-introduzzjoni gradwali tal-impatt regolatorju tal-Istandard Internazzjonali ta' Rappurtaġġ Finanzjarju (IFRS) 9 dwar l-Istrumenti Finanzjarji u t-tneħħija gradwali tal-eżenzjoni mir-regoli tal-iesponimenti kbar għal ċerti esponimenti sovrani u t-thaffif tad-dispożizzjonijiet rilevanti bħala abbozz ta' Regolament awtonomu.

Fl-2014 il-Bord dwar l-Istandards Internazzjonali tal-Kontabbiltà ppubblika standard ġdid ta' rappurtaġġ IFRS 9 li għandu l-għan li jtejjeb ir-rappurtar finanzjarju dwar strumenti finanzjarji b'mudell li jħares aktar 'il quddiem għar-rikonoxximent ta' telf ta' kreditu mistenni fuq l-assi finanzjarji. L-istituzzjonijiet li jużaw l-IFRS biex ihejju r-rapporti finanzjarji tagħhom ser ikunu meħtieġa japplikaw l-IFRS 9 għal perijodi li jibdew fl-1 ta' Jannar 2018 jew wara.

L-IFRS 9 jista' jkollu impatt regolatorju sinifikanti għall-istituzzjonijiet. Il-mudell il-ġdid għar-rikonoxximent ta' telf mistenni x'aktarx li jwassal għal aktar dispożizzjonijiet u, b'riżultat ta' dan, tnaqqis fil-kapital regolatorju tal-istituzzjonijiet. Il-proposta li temenda s-CRR kienet tinkludi perijodu tranżizzjonali biex jittaffa dan l-impatt u biex l-istituzzjonijiet ikun jistgħu jintroduċu gradwalment l-effett detrimental potenzjali tal-IFRS 9 fuq il-proporzjonijiet tal-kapital tagħhom għal perijodu ta' żmien. Il-Grupp ta' Hidma dwar is-Servizzi Finanzjarji qabel fuq il-htieġa li tiġi applikata l-introduzzjoni gradwali mill-1 ta' Jannar 2018 għall-konsistenza mal-iskeda ta' żmien tal-IFRS 9 u, għaldaqstant, iddeċieda li jifred l-Art. 473a tas-CRR mill-Proposta oriġinali u jhaffef id-dhul fis-seħh tagħha.

Il-Grupp ta' Hidma dwar is-Servizzi Finanzjarji qabel ukoll li jżid mal-istess abbozz ta' Regolament sett ta' arrangamenti tranżizzjonali biex titneħħa gradwalment l-eżenzjoni mil-limitu għall-esponimenti kbar għal esponimenti għal ċertu dejn tas-settur pubbliku ta' Stati Membri denominati f'munita mhux domestika tal-UE. Din l-eżenzjoni bħalissa tintuża minn istituzzjonijiet f'bosta Stati Membri li mhumiex fiż-żona tal-euro b'rabta mal-investimenti tagħhom iddenominati f'euro tad-dejn pubbliku ta' dawk l-Istati Membri u, sakemm ma jiġix emendat is-CRR, mhux ser jibqa' japplika mill-31 ta' Dicembru 2017 'il quddiem. Għaldaqstant, il-Presidenza pprezentat il-proposta ta' kompromess tagħha kif tinsab fid-dok. 9480/17.

B'mod konsistenti mal-Kunsill, il-Parlament Ewropew iddeċieda li jaqsam u jhaffef l-IFRS 9 u t-tranżizzjonijiet marbuta mal-esponimenti kbar.

4. Il-Presidenza hejjiet ukoll Rapport ta' Progress li jkopri l-eżitu tad-diskussjonijiet kemm dwar il-miżuri għat-tnaqqis tar-riskju kif ukoll għall-kondiviżjoni tar-riskju. Ir-Rapport jipprezenta l-fehmiet tal-Presidenza dwar il-progress miksub, kif jinsab fid-dok. 9484/17.
5. Fis-6 ta' Ġunju 2017, il-Kumitat tar-Rappreżentanti Permanenti (COREPER) ikkonferma qbil dwar it-testi ta' kompromess tal-Presidenza msemmija hawn fuq. Fil-laqgħa, għadd ta' delegazzjonijiet talbu bidliet fit-test tar-Rapport ta' Progress tal-Presidenza. Il-President impenja ruħu li jirrifletti filwaqt li fakkar li l-introduzzjoni ta' aktar bidliet tista' timmodifika l-bilanċ li r-Rapport ta' Progress kiseb s'issa.
6. Fit-12 ta' Ġunju 2017, il-COREPER qabel mal-emendi għar-Rapport ta' Progress tal-Presidenza kif jinsabu fid-dokument 9484/1/17 REV 1.

III. KONKLUŻJONI

7. Fid-dawl ta' dan ta' hawn fuq, il-COREPER jistieden lill-Kunsill:

- jaqbel dwar Approċċ Ġenerali dwar il-Proposta għal Direttiva li temenda d-Direttiva 2014/59/UE fir-rigward tal-klassifikazzjoni ta' strumenti ta' dejn mhux garantiti f'gerarkija ta' insolvenza, kif jinsab fid-dok. 9479/17;
- jaqbel dwar Approċċ Ġenerali dwar il-Proposta għal Regolament li jemenda r-Regolament (UE) Nru 575/2013 fir-rigward tal-perijodu tranżizzjonali biex jittaffa l-impatt tal-introduzzjoni tal-IFRS 9 fuq il-fondi proprji u t-trattament tal-esponimenti kbar ta' ċerti esponimenti tas-settur pubbliku denominati f'muniti mhux domestiċi tal-Istati Membri, kif jinsab fid-dok. 9480/17; u,
- jieħu nota tar-Rapport ta' Progress tal-Presidenza kif jinsab fid-dok. 9484/1/17 REV 1.
